

188848

9115921
E-5

UNIVERSAL
LIBRARY

OU_188848

UNIVERSAL
LIBRARY

OSMANIA UNIVERSITY LIBRARY

Call No. ۹۲۲۵۹۷۱ Accession No. ۱۳۵۱۷

Author عبد القادر ع - م

Title سید دانش پروحیت

This book should be returned on or before the date last marked below.

میلاد النبی پر وحکیت

مترجمہ

محمد عبدالغفار صاحب مہولی استاد مدرسہ ابتدائی

جامعہ ملیہ اسلامیہ دہلی

قیمت

مکتبہ جامعہ دہلی

طبع دوم ۱۹۳۹ء نمبر ۲۰۰۰۰

قدوسی برقی پریس دہلی

مدیہ

میں اپنے شاگردوں کی اس فحاصلانہ کوشش کو
ان ہی بچوں کے مددگار جناب ڈاکٹر ذاکر حسین خان
صاحب (ایم۔ اے پی ایچ۔ ڈی) شیخ الجامعہ
جامعہ ملیہ اسلامیہ دہلی کے نام سے منسوب کرتا
ہوں جن کی رہنمائی میں یہ بچے ہشاش بشاش
نظر آتے ہیں۔

نیاز مند

محمد عبدالغفار مدہولی

بِسْمِ اللّٰهِ الرَّحْمٰنِ الرَّحِیْمِ

میلاد النبی پر وجکٹ (ابتدائی چھارم)

(از ۱۸ اگست ۱۹۷۳ء تا ۲۴ اگست ۱۹۷۳ء)

سیشن کے آغاز پر ربیع الاول کا مہینہ چل رہا تھا۔ پرانے طلباء جانتے تھے کہ پر وجکٹ کا انتخاب کر کے کس طرح کام کیا جاتا ہے۔ نئے طلباء کو پر وجکٹ کا مفہوم سمجھانے کی کوشش کی گئی اور یہ بھی سمجھایا گیا کہ وقت اور زمانہ کے لحاظ سے پر وجکٹ کا انتخاب کس طرح مفید ہو سکتا ہے۔ مثلاً اگر گرم گرمیوں کے زمانہ میں ”موسم سرما کے پھول“ کا پر وجکٹ منتخب کریں تو ہمارے لئے کام چلانا مستعد دشوار ہے۔

یہ دریافت کرنے کے بعد کہ آج کل عربی مہینہ کونسا چل رہا ہے طلباء سے پوچھا گیا کہ ربیع الاول میں عام طور پر مسلمان کس قسم کا تہوار مناتے ہیں۔

جو بات سے معلوم ہوا کہ طلباء عید میلاد سے ماہوس نہیں ہیں، اسکی وجوہات یہ ہو سکتی ہیں (۱) بچوں کے لئے مخصوص مجالس کا انتظام نہیں ہے عام

مجالس جو اس ماہ میں منعقد ہوتی ہیں بچوں کی سمجھ سے بالا ہیں (۲) عام مدارس اس قسم کے ہتوار منانے سے قاصر ہیں (۳) مسلمانوں میں ایک طبقہ ایسا ہے جو اس قسم کے جشن مقررہ تاریخ پر منانا مناسب نہیں سمجھتا ہے، اس طبقہ کی نیت خواہ کچھ ہی ہو مگر بچے کی کیفیت اس سے جدا ہے خیر۔ مزید سوالات کرنے سے طلباء نے اپنے ہاں کے رسم و رواج بتانے کی کوشش کی، استاد نے سمجھایا کہ مختلف مقامات پر کس طرح انھیں ادا کیا جاتا ہے، آخر میں طلبہ نے زیر بحث پر وجہ کٹ میں سے ”میلاد النبی“ کا انتخاب کیا استاد نے پوچھا ”اب کیا کرنا چاہتے ہو“ طلبہ کے مختلف جوابات تھے۔

”کیا یہ مناسب نہیں ہے کہ ہم کام کی ایک فہرست تیار کر لیں؟“
طلبہ نے آمادگی ظاہر کی۔ مختلف جوابات کو ایک جگہ لکھنے سے اقتباس

نمبر اولیٰ فہرست تیار ہو گئی

اس پر وجہ کٹ میں ہر طالب علم نے حصہ لیا ہے، مگر نوٹ کے لئے ایک

ایک اقتباس دیا گیا ہے۔

۱۰ اگست ۱۹۳۲ء

نمبر ۱

میلاد النبی پر وجہ میں کیا کرنا ہوگا

- (۱) عرب کے متعلق تصویریں جمع کرنا۔
- (۲) کاغذ کی پھول پتیاں بنانا۔
- (۳) تقریریں اور نظمیں یاد کرنا۔
- (۴) ہمارے رسول کے متعلق کتابیں پڑھنا
- (۵) عرب کے متعلق تصویریں بنانا۔
- (۶) ہمارے رسول کے ملک کے حالات معلوم کرنا۔
- (۷) ہمارے رسول کی تاریخ پیدائش اور مسلمانوں کے ہمنیوں کے متعلق حالات معلوم کرنا۔

محمد صدیق آزاد درجہ ابتدائی چہارم
”جو فہرست ہم نے تیار کی ہے اس کے سب کام تکبنتم کر سکتے ہیں؟ اس
مٹ کا نتیجہ اقتباس عطا کی صورت میں ظاہر ہوا۔“

کام کب شروع ہو اور کب ختم ہو

دس اگست سے کام شروع ہو کر ۲۵۔ اگست کو ختم ہو، اور ۲۶ اگست کو آؤٹس کا کام مکمل ہونا چاہئے اور ۲۷۔ اگست روز جمعرات شام کے ۹ بجے جلسہ شروع ہونا چاہئے

خلیل الرحمن

کام کی فہرست دیکھنے سے معلوم ہوا کہ دوسروں کی مدد کام میں سہولت کا باعث ہوگی ”مدد کس طرح لے سکتے ہیں؟“ طلبہ نے کہا ”اپنی ضرورت دوسروں پہ ظاہر کی جائے“ ”کس طرح؟“

طلبہ نے جوابات دئے ”بہتر طور پر تمہیں“ ”درخواست لکھی جائے“ بعض طلبہ نے فہرست دیکھ کر کہا کہ ہم فلاں صاحب سے فلاں قسم کی مدد لے سکتے ہیں کیا اپنی ضرورت کا اشتہار لکھنا مناسب نہ ہوگا؟ سب نے فوری رضامندی ظاہر کی۔ اقتباس ۳۷ دالا اشتہار مدرسہ فوقانیہ کے تحتہ اعلانات پر لگایا گیا۔

اعلانِ نمبر

آپ کس قسم کی مدد دے سکتے ہیں؟

حضرات! آپ کو معلوم ہوگا کہ ہم لوگ میلادِ نبوی کا ایک نیا جلسہ کرنا چاہتے ہیں اور اس میں ہم کچھ مدد بھی لینا چاہتے ہیں، اگر آپ مدد دیں تو آپ کی بڑی مہربانی ہوگی، اور ہم نے بھی کچھ چیزیں سوچی ہیں جن کے نام حسبِ ذیل ہیں۔

۱۔ عرب کے متعلق تصویریں جمع کرنا۔

۲۔ پھول تیشیاں بنانا

۳۔ عرب کے متعلق تصویریں بنانا

۴۔ ہمارے رسول کے ملک کے حالات معلوم کرنا۔

۵۔ ہمارے رسول کی تاریخِ پیدائش کے حالات معلوم کرنا۔

۶۔ مسلمانوں کے مہینوں کے متعلق معلوم کرنا۔

۷۔ اخبار اور رسالے جمع کرنا۔

(اس کے لئے اپنا مہنوم وضع کرنے کیلئے ہر نمبر کے سلسلے تک تصویر بنانی تھی)

خلیل الرحمن

کسی قسم کی مدد نہیں ملی۔ اس کی وجہ یہ نہیں ہے کہ طلبہ مدد نہیں دے سکتے تھے بلکہ وہ ایسے موقعوں پر اتحاد عمل کی اہمیت نہیں جانتے تھے اگر یہ اشتہار کسی ایسے مدرسہ میں لگایا جاتا جہاں ایک مدرسہ سے دوسرے مدرسے میں باہمی اتحاد عمل کی خط و کتابت جاری ہوتی تو کم از کم جواب ضرور مل جاتا خواہ وہ انکاری صورت میں ہوتا۔ خیر۔ اس اشتہار کے علاوہ طلبہ نے ایک ایسی فہرست تیار کی جہاں خطوط بھیجے مناسب تھے۔ (ملاحظہ ہو اقتباس ۴)

کس کے نام درخواستیں لکھی جائیں

ہنتم صاحب کتب خانہ کے نام کتابوں کے لئے درخواست لکھنا

صدر صاحب بزم ادب کے نام مدد کے لئے لکھنا۔

استاد صاحبان کے نام مدد کے لئے لکھنا۔

حفیظ صاحب جالندھری کے نام نظم کے لئے درخواست لکھنا۔

حافظ فیاض احمد صاحب کے نام عمارت کے لئے درخواست لکھنا۔

عبد اسمع ابتدائی چہارم

خطوط بھی لکھے گئے ان میں سے ایک کا جواب ایک طالب علم نے پڑھ کر سنایا طلبہ
شش تھے۔ شاید وہ یہ محسوس کرتے ہونگے کہ بڑے لوگ بھی ان کے خطوط کی
رف تو جہ دیتے ہیں، (ملاحظہ ہوا قیاس ۶۵۵)

حافظ فیاض احمد صاحب کے نام درخواست

جناب حافظ فیاض احمد صاحب گزارش یہ ہے کہ آپ ہمارا اہل طلبہ
نوا دیجئے اس لئے کہ ہم لوگ ایک جلسہ میلاد النبی کے متعلق کرنا چاہتے
ہیں، آپ ہمارا اہل ۲۵ یا ۲۶ تک بنوا دیجئے۔ اور اگر ۲۵ تاریخ تک
ہیں سکتے تو آپ دو دن کے واسطے کام رکوا دیجئے اگر اس کے
دپر کھٹ پٹ ہوگی تو برا معلوم ہوگا۔

رحیم الدین خاں

حیض صاحب جالبندھری کے نام درخواست

جناب ماسٹر صاحب السلام علیکم۔
عرض یہ ہے کہ ۲۶ تاریخ بروز جمعرات ۹ بجے رات کے میلاد النبی منار ہے

ہیں جس میں ہم لوگ بڑی محنت کے ساتھ کلاس میں بھی روزگام کرتے ہیں تاکہ جلسہ میں نظمیں اور تقریریں یاد کر کے سنائیں ہم اکثر آپ کی نظمیں رسالہ پھول میں دیکھتے ہیں اور وہ بہت ہی دلچسپ ہوتی ہیں۔ اس لئے عرض ہے کہ آپ بھی کوئی چھوٹی سی نظم جو ہمارے رسول کے متعلق ہو بھیجیں۔

داجد علی درجہ چہارم

اب اصل چیز طلبہ سے کتابیں پڑھوانا اور مضامین لکھوانا تھا، ہمارے ہاں ایسا کتب خانہ جسے بچے استعمال کر سکیں نہیں ہے۔ استاد نے بڑے کتب خانہ سے تمام کتابیں نکلوائیں اور سرسری طور پر دیکھنے کے بعد ایسی کتابیں علیحدہ کر لی گئیں جن میں سے بچے کچھ نہ کچھ پڑھ سکیں۔ استاد نے مضامین لکھوانے سے پہلے مناسب سمجھا کہ طلبہ جسے جسے پڑھ کر اسے نقل کریں اور پھر وہ بتلائیں کہ اس حصے کو انہوں نے کیوں نقل کیا ہے۔ کیا خوبی ہے؛ (ملاحظہ ہو اقتباس نمبر ۱)

ہمارے رسول کی کتاب چیدہ چیدہ اقتباس

ایک لڑائی کے چند قیدی اور ان کے ساتھ رسول اللہ صلی اللہ

علیہ وسلم کا پیش آنا۔ کتاب کی عبارت

جب رسول اللہ صلی اللہ علیہ وسلم نے صحابہ سے مشورہ کیا کہ جنگی قیدیوں کے معاملہ میں کیا کیا جائے تو حضرت ابو بکر نے صلاح دی کہ فدیہ لے کر چھوڑ دیا جائے۔ اور حضرت عمرؓ نے یہ رائے دی کہ قتل کر دیا جائے۔ لیکن آنحضرت صلی اللہ علیہ وسلم نے حضرت ابو بکر کی رائے پسند کی اور چار ہزار درہم فدیہ لیکر قیدیوں کو چھوڑ دیا گیا جو لوگ دولت مند تھے ان سے زیادہ لیا گیا اور جو مفلسی کی وجہ سے فدیہ ادا نہ کر سکتے تھے وہ مفت چھوڑ دے گئے ان میں سے جو لکھنا جانتے تھے انھیں حکم ہوا کہ دس دس بچوں کو لکھنا سکھا دیں تو چھوڑ دے جائیں گے۔

دیکھو پیارے بچو! ہمارے رسول کیسے رحم دل تھے اور آپ کو بڑھنے لکھنے سے کتنا شوق تھا جیسا کہ اوپر کی عبارت سے ظاہر ہوتا ہے۔ اور پروالی عبارت کتاب شہنشاہ دو جہاں میں صفحہ ۱۱۸ پر ہے ہم کو یہ عبارت اس لئے پسند ہے کہ اس میں ہم کو دو بڑے بڑے

سبق ملتے ہیں جو کہ ہمارے رسول نے فرمائے ہیں۔ ایک تو یہ کہ دوسروں پر رحم کرنا۔ دوسرے علم حاصل کرنا۔

محمد نور خاں ابتدائی جہازم

کتابیں بچوں کے مذاق کے موافق ہوتیں تو شاید وہ زیادہ دلچسپی لیتے یہاں تک وقت کافی گزر چکا تھا۔ استاد نے مقررہ تاریخ کی طرف توجہ دلائی گفتگو کو بعد طلبہ نے مناسب سمجھا کہ تقسیم عمل (پروگرام) تیار کر لیں (ملاحظہ ہوا قبل اس وقت)

بخوزہ تقسیم عمل

(۱) تلاوت قرآن شریف۔

(۲) ہندوستان اور عرب کا راستہ آنحضرت کے مختصر حالات

کے ساتھ۔

(۳) نظم ”فصل بہار“

(۴) چند مشہور لڑائیاں۔

(۵) نظم ”سنسار کو پاپ نے گھیرا تھا“

(۶) آنحضرت کی زندہ دلی اور بچوں کے ساتھ برتاؤ۔

- (۶) نظم ”اے سلمان“
 (۸) آنحضرت کے آداب و اخلاق
 (۹) نظم ”وہ نبیوں میں رحمت“
 (۱۰) ہمارے رسول کے متعلق کون کونسی کتابیں چھاپی گئی ہیں۔
 (۱۱) نظم ”وہ رہنمایا داتا ہے غمیرا نہ محمد کا“
 (۱۲) آنحضرت کا آفری خطبہ۔
 (۱۳) ترانہ ”ہم مسلم ہیں“
 (۱۴) صدر جلسہ کی تقریر۔
 (۱۵) بچہ کا مدرسہ کے لئے وعاما گنا۔

حسین احمد تعلیمی مرکز نمبر اجاڑہلی
 طلبہ سے پوچھا گیا کہ اس پروگرام کے مطابق یہ تقریریں تیار کرنی ہیں
 (اور نظم کا حصہ اس کے علاوہ ہے) اگر یہ ایک طالب علم سے ہر ایک تقریر علیحدہ علیحدہ
 لکھوائی جائے تو کیا کام وقت پر ہو سکیگا؟ اس موقع پر ایک طالب علم نے
 پچھلے سال کا سوال دیتے ہوئے کہا کہ طلبہ کے فریق بنائے جائیں۔ ہر ایک فریق
 کے ذمہ ایک مضمون کیا جائے۔ اس بحث کا نتیجہ اتنا سہل کی صورت میں ظاہر ہوا

کام کرنے والی جماعت

۱۱) ہندوستان اور عرب کا راستہ آنحضرت کے مختصر حالات

کے ساتھ۔ عبدالمجی۔ فضل الرحمن۔ شفیع عالم۔

۱۲) چند مشہور لڑائیاں۔ طاہر میاں۔ خلیل الرحمن۔ احمد سورتی۔

۱۳) آنحضرت کی زندہ دلی اور بچوں کے ساتھ برتاؤ۔ نور خاں۔

فرخ عزیز۔ رحیم احمد۔

۱۴) آنحضرت کے اخلاق و آداب۔ رحیم الدین۔ مظہر الحق۔ محمود احمد۔

۱۵) کون کونسی کتابیں شائع ہوئی ہیں۔ عبدالعزیز واجد علی۔ محمد صدیق آزاد۔

۱۶) آنحضرت کا آخری خطبہ۔ عبدالمجی۔ آغا شفقت حسن۔

۱۷) محمد بن محمد السورتی ابتدائی چھارم

یہاں تک جو کچھ عرض کیا گیا ہے وہ اردو کے ماسٹر کی رپورٹ تھی ڈرنگ

کا کام ابتدا ہی سے جاری تھا۔ طلبہ نے اشتہار تیار کرنے میں ڈرنگ سے مدد لی

(ملاحظہ ہوا قتباس کے کاؤٹ جو تصویروں سے متعلق ہے)

اشتہار کا کام ختم ہونے کے بعد ڈرائنگ کے گھنٹہ میں وہ دعوت ناموں کے نمونے تیار کرتے رہے (ملاحظہ ہو عکسی تصویر نمٹا)

جلسہ کے اعلان کا اشتہار بھی تیار کرنا تھا مگر تقباس نمبر ۹ کے مطابق ہر ایک طالب علم کام میں مشغول تھا اس لئے جلسہ کے اعلان کا اشتہار صرف چار ایسے لڑکوں نے تیار کیا جو کام میں پیش پیش ہونے کے باعث فرصت رکھتے تھے (ملاحظہ ہو پیش ورق تصویر نمٹا)

میں اس موقع پر ایک خاص بات عرض کروں گا وہ یہ کہ طلباء کا کام کی نوعیت سمجھ چکے تھے اور کام اس قدر دلچسپ ہو گیا تھا کہ اکثر طلباء نے خواہش ظاہر کی کہ کام بہت کرنا جو ایذا جلسہ کی تاریخ بڑھادی جائے میں نے طلبہ کو سمجھایا کہ اگر کام ختم نہ ہو تو تاریخ بڑھادی جائے گی۔ لیکن مقررہ تاریخ پر کام ختم کرنے کے لئے اگر وہ مدرسہ کے بعد استاد کی مدد لینا چاہیں تو استاد تیار رہے اس پر طلبہ راضی ہو گئے، اس طرح سے دوپہر میں بھی استاد کی نگرانی میں کام کیا کرتے تھے، عام طور پر ہندوستانی مدارس میں جب اس قسم کے جلسے کئے جاتے ہیں تو استاد اور طلبہ کے سامنے ایسا مواد نہیں ہوتا ہے جس میں وہ غور و فکر کر سکیں بالعموم جلسہ کا پروگرام ایک دو دن پہلے تیار

ہوتا ہے اور ایک مقررہ وقت کے شور و شغب کے بعد وہ بچوں کے دلوں سے ایسا محو ہو جاتا ہے کہ اس کی تعلیمی قیمت باقی نہیں رہتی ہے۔ خیر عکسی تصویر ۱۲ معلومات عامہ سے متعلق ہے معلومات عامہ کی سلیبس کا خیال کرتے ہوئے اس سلسلہ میں کام کافی نہیں ہوا ہے۔

اقتباس نمبر کے بموجب ہر ایک فریق نے اپنے اپنے مضامین تیار کئے (طلبہ کو سمجھایا گیا تھا کہ مقررہ حصہ پڑھنے کے بعد اسے اپنی زبان میں لکھیں) استاد نے اپنے ساتھیوں کی مدد سے تمام مضامین میں اصلاح دی اور ان واقعات کا اضافہ کیا ہے وہ ضروری سمجھتا تھا طلبہ نے علیحدہ کاغذوں (صفحات) پر مضمون صاف کئے (ملاحظہ ہو اقتباس نمبر ۱۳ تا ۱۷)

اس پروجکٹ کے سلسلہ میں عام جلسہ کرنے کا فیصلہ کیا گیا تھا مضامین دیکھنے سے معلوم ہوا کہ بچوں نے جس کاوش سے مضامین لکھے ہیں وہ جلسہ میں سننے کے لئے ناکافی ہیں۔ لہذا مزید اصلاح دی گئی، اس امر کا اعتراف کرنا پڑتا ہے کہ مزید اصلاح کے بعد بچوں کی اصل مضمون باقی نہیں رہے تاہم یہ مضامین ان کی رہنمائی کے لئے مفید ثابت ہوئے۔

ہندوستان اور عرب کا راستہ آنحضرت کے مختصر حالات کے ساتھ ۱۳

حضرات! ہم اس وقت ایک ایسے پیاے ملک کا ذکر کر رہے ہیں جہاں ہمارے رسول حضرت محمد مصطفیٰ صلی اللہ علیہ وسلم (اللہ بھیجے آپروردو) پیدا ہوئے، آپ جانتے ہیں ہندوستان کا علاقہ یہ ہے (نقشہ) اور ہمارے رسول کے پیدا ہونے کا ملک یہ ہے (نقشہ) یہ ملک ہمارے دیس ہندوستان سے ٹھیک مغرب کی طرف ہے (نقشہ) اس کے تین طرف سمندر اور ایک طرف خشکی ہے (نقشہ) اسے جزیرۃ العرب بھی کہتے ہیں۔ دہلی سے اگر مکہ تک لکیر نہیں تو دہلی سے مکہ جہاں ہمارے نبی پیدا ہوئے کچھ کم ڈھائی ہزار میل ہے (نقشہ) اس ملک کے کچھ حصے زرخیز کھڑیتے ہیں۔ عرب کے دو شہر بہت مشہور ہیں جو ساری دنیا کے مسلمانوں کے لئے پاک ہیں ان میں سے ایک مکہ ہے (نقشہ) جہاں ہمارے نبی پیدا ہوئے اور دوسرا مدینہ ہے (نقشہ) جہاں ہمارے پیارے نبی کا مزار ہے۔ ہمارے

نبی کے پیدا ہونے سے پہلے ہمارے نبی کے دیس کی حالت بہت
 خراب تھی چھوٹی چھوٹی باتوں پر عرب کے لوگ آپس میں لڑتے تھے،
 جو کھیلتے تھے، شراب پیتے تھے اور تمہر کی مورتوں کو بوجتے
 تھے۔ خدا کو ان لوگوں نے بھلا دیا تھا بتوں اپنی مرادیں مانگتے تھے۔
 اسی طرح دنیا کے دوسرے ملکوں کی بری حالت تھی۔ بھلا اسی بری
 حالت کا رہنا خدا کو کیسے منظور ہو سکتا تھا ہمارے مہربان خدا نے
 شہر کے میں قریش کے خاندان میں ہمارے بیٹے نبی کو پیدا کیا اور چالیس
 برس کی عمر میں خدا نے ہمارے نبی کو ساری دنیا کے لئے آخری نبی
 بنا کر لوگوں کے پاس بھیجا، ہمارے نبی نے لوگوں کو جس طرح کا سبق
 پڑھایا ہے وہ ہم جماعتوں میں سنتے رہتے ہیں اور میرے دوسرے
 بھائی بھی اس میں سے کچھ حال آکچے بتائینگے میں اس وقت (نقشہ) کے
 ذریعہ بتلانا چاہتا ہوں کہ اگر وہلی سے ہمارے رسول کے دیس تک
 جانا چاہیں تو کن راستوں سے جاسکتے ہیں، اگر خشکی کے راستہ
 جانا چاہیں تو کن راستوں سے جاسکتے ہیں۔ اگر خشکی کے راستہ جانا
 چاہیں تو وہلی سے فرداب کا ٹکٹ خریدنا ہو گا جو بلوچستان اور

ایران کی سرحد پر ہے درمیان میں بھاو پور سکھر۔ کوئٹہ وغیرہ ملیں گے
ذرا ب سے موٹرا اور قافلہ کے ذریعہ نجف اشرف جلتے ہیں یہاں سے
کربلا معلیٰ ہوتے ہوئے بغداد پہنچتے ہیں، بغداد شریف سے موٹرا
کے ذریعہ دمشق ہوتے ہوئے بیت المقدس پہنچتے ہیں یہ مسلمانوں
کا مشہور شہر ہے اور یہاں ہماری جامو کے بانی مولانا محمد علی صاحب
دفن ہیں، بیت المقدس سے قافلہ یا موٹرا کے ذریعہ مدینہ شریف پہنچتے
ہیں جہاں ہمارے نبی کا مزار ہے اس کے علاوہ سمندر کے دو راستے
ہیں پہلا کراچی والا ہے یعنی دہلی سے ریل کے ذریعہ کراچی جلتے ہیں
درمیان میں بمبئی۔ بھاو پور خیر پور۔ حیدرآباد اور دریائے سندھ
کو عبور کرتے ہوئے کراچی پہنچتے ہیں۔ کراچی سے جہانکے ذریعہ مدینہ
پہنچتے ہیں یہاں جہاز کو ٹکلیتا ہے عدن سے کامران ہوتے ہوئے
جدہ پہنچتے ہیں پھر مکہ معظمہ جہاں ہمارے نبی پیدا ہوئے تھے یہاں
حج کرنے کے بعد مدینہ طیبہ جلتے ہیں جہاں ہمارے رسول آرام فرماتے ہیں
ہیں جو لوگ اور مقامات کی سیر کرنا چاہتے ہیں وہ دوسرے ملکوں
کو چلے جاتے ہیں، ایک اور بھی مشہور راستہ ہے یعنی دہلی سے ریل

کے ذریعہ آگرہ، گوالیار، بھوپال، منٹاڑ ہوتے ہوئے بمبئی پہنچتے ہیں اور بمبئی سے جہاز کے ذریعہ عدن اور عدن سے جلدہ اور جدہ سے موٹریا قافلہ کے ذریعہ مکہ شریف پہنچ جاتے ہیں خدا سے دعا ہے کہ وہ ہمیں اس قابل بنائے کہ ہم اپنے پیارے نبی کے دیس میں جا کر سیر کریں۔

محمد شفیع عالم . ۳۔ اگست ۱۹۱۵ء
بِسْمِ اللّٰهِ الرَّحْمٰنِ الرَّحِیْمِ

چند مشہور لڑائیاں

حضرات! میں آپ سے ان چند جنگوں کے متعلق عرض کر رہا ہوں جس میں مسلمان بڑی ہمت سے لڑے۔

اسلام کی پہلی جنگ جنگ بدر ہے جو ۱۰ رمضان ۱۲ھ میں ہوئی تھی۔ جب ہمارے نبی نے مکہ سے ہجرت فرمائی اور مدینہ منورہ تشریف لائے جب کافروں میں بڑی کھلبلی مچی ہوئی تھی اور وہ ہاتھ ڈھونڈ رہے تھے کہ کسی طرح مدینہ پر حملہ کریں مگر ہمت نہ ہوتی

تھی ایک فوج کا واقعہ ہے کہ قیرش کا ایک قافلہ شام گیا تھا۔ اس کی واپسی پر کفار نے یہ مشہور کر دیا تھا۔ کہ آنحضرتؐ اس قافلہ کو لوٹتے دے ہیں یہ کہہ کر مکہ والوں کو ابوہل غمیر نے بہت اکسایا آخر کافروں نے اس بہانہ سے حملہ بول دیا۔ مسلمانوں کو بھی خبر ہو گئی وہ مدینہ سے چل کر بدر کے مقام پر پہنچے جو ۸۰ میل کے فاصلہ پر واقع ہے۔ دوسری بجائے سے کفار بھی آئے اس جنگ میں مسلمان ۱۲۳ تھے اور ان میں بھی ۶۲ مہاجر تھے اور باقی انصار تھے جو بچا کھیتی باڑی کر نیولے لوگ تھے یہ جنگ کے قاعدہ سے انجان، ان میں پوشے اور بچے بھی شامل تھے مسلمانوں کے پاس اچھی تلواریں نہ تھیں اور نہ ان کو پیٹ پھر کھانا ملتا تھا۔ ان کے پاس صرف دو گھوڑے تھے اور ۴ اونٹ، اور کچھ ایک ہزار کے لگ بھگ تھے ان کے پاس اچھی تلواریں، زره بکتر اور نہ جانے کیا کیا سامان تھا۔ اتنا زیادہ سامان لیکر بچا سے نہتے مسلمانوں پر چڑھ آئے۔ مگر ہوا کیا کہ کافر بڑے ٹھاٹھاٹ سے آئے تھے مگر اللہ میاں کو غریب مسلمانوں پر ترس آیا اور ان بچاروں کی مدد کی، پھر کیا تھا۔ سچ اور حق کی فسطح ہوئی کافر ہائے، جنگ

شروع ہونے سے پہلے ہمارے سرکار بار بار نماز پڑھتے اللہ میاں سے دعا مانگتے تھے۔ اللہ میاں نے دعا قبول کی اور فتح کی بشارت دی تو آپ نے سجدہ سے سر اٹھایا اور مسکراتے ہوئے خوشخبری سنائی جب میدان میں دونوں فوجیں آئیں اور صفیں باندھ کر کھڑی ہوئیں تو میدان میں کافر لوگ آئے اور لڑنے کے لئے بلایا انصار بھائی لڑنے لگے تو انہوں نے کہا کہ ہم تم سے نہیں لڑیں گے۔ ہمارے ہم قوم قریشیوں کو بھیجو۔ ہم ان سے لڑیں گے، پس ایسا ہی ہوا اور مسلمانوں نے کافروں کو قتل کر دیا۔ اس کے بعد جب کافر لڑتے لڑتے تھک گئے تو انہوں نے مسلمانوں پر حملہ بول دیا مسلمان غب جھم کر لڑے۔ آخر مسلمانوں کو فتح نصیب ہوئی اس میں بڑے بڑے کافر سردار مارے گئے۔ کافر بھاگے۔ مسلمانوں نے ان کا پیچھا کیا اور جالیا۔ بہت سوں کو پکڑ لیا۔ اور باقی بھاگ نکلے۔

ہمارے رسول نے فرمایا اب زیادہ پیچھا نہ کرو۔ آخر ہمارے سرکار نے بھوں کو چھوڑ دیا۔

ان میں سے ایک قیدی کہتا تھا کہ میں جن مسلمانوں کے ہاں

تھا وہ مجھ سے بڑی محبت کرتے تھے۔ اچھا اچھا کھانا مجھے کھلاتے تھے اور خود سوکھی سوکھی روٹیاں اور کھجوریں کھاتے تھے۔

جنگ اُحد

(دوسری جنگ جنگ اُحد ہی یہ جنگ ماہ شوال ۳ میں واقع ہوئی) جب قبیلہ قریش کے سردار ایک ایک کر کے بدر میں ملے گئے اور سرداری ابوسفیان کے حصہ میں آئی تو اس نے تمام عرب کے رسول اللہ صلی اللہ علیہ وسلم کے اور اسلام کے خلاف اُکسانا شروع کیا۔ اور تین ہزار (۳۰۰۰) جنگجو تیار کئے۔

عورتیں بھی ساتھ تھیں تاکہ لڑائی میں ان کو غیرت دلاتی رہیں اور بڑے ساز و سامان سے مدینہ کا راستہ لیا آپ کو بھی اس کی خبر ہوئی تو صحابہ سے مشورہ کیا اور ایک ہزار کی جمعیت ساتھ لیکر مدینہ سے چل پڑے۔ اب چلتے چلتے اُحد کی وادی میں جاٹھہرے۔ اس جنگ میں حصہ لینے کے لئے بہت سے بچے بھی آئے ان میں سے آنحضرت نے ان لڑکوں کو واپس فرما دیا جنگی عمر ۶ سولہ برس

سے کم تھی۔ مگر پھر بھی کئی لڑکوں نے کوشش کی کہ ہم کو واپس نہ کیا جائے۔ ان میں رافع بن خدیج سے کہا گیا کہ تم ابھی چھوٹے ہو لوٹ جاؤ تو وہ انگوٹھوں کے بل کر کھڑے ہو گئے اور کہنے لگے کہ ہمیں میں تو بڑا ہوں۔ وہ لے لے گئے ان کے لئے جانے پر سمرہ نے کہا کہ میں تو انھیں بچھاؤ دیا کرتا ہوں۔ جب وہ ٹھہرائے گئے تو مجھے بھی اجازت دیجئے۔ ان دونوں کی کشتی ہوئی سمرہ نے رافع کو پچھا دیا اس لئے وہ بھی رکھ لئے گئے۔ اس طرح یہ خوش خوش میدان جنگ میں گئے۔ مسلمان کم تھے یعنی ۷۰۰ سات سو اور کافر تین ہزار مسلمانوں میں (۵۰) سوار اور پچاس تیر انداز تھے آپ نے تاکید فرمائی کہ جنگ کا نتیجہ خواہ کچھ بھی ہو اپنی جگہ سے مت ہٹنا۔

جنگ شروع ہوئی۔ دن کے پہلے حصہ میں مسلمانوں نے شکست دیدی اور بھاگ کر عورتوں تک پہنچا دیا۔ تیر انداز مسلمانوں نے دیکھا کہ مسلمان جیت گئے اور مال غنیمت لوٹ سہے ہیں تو صبر نہ کر سکے اور حکم رسول کے خلاف جگہ چھوڑ کر لوٹ میں مصروف ہو گئے کافروں نے دیکھا کہ موقع اچھا ہی چنانچہ ان کے سوار آئے اور مسلمانوں پر

پیچھے سے ٹوٹ پڑے بہت سے مسلمان شہید ہو گئے۔ کفار بڑھتے بڑھتے رسول اللہ کے پاس تک پہنچ گئے چہرہ مبارک زخمی کیا کفاروں کی طرف سے آواز آئی محمد قتل ہو گئے جب ذرا کفار کا ہنگامہ ختم ہوا تو آپ مسلمانوں کی طرف تشریف لائے اگرچہ آپ کے ہاتھ لگے تھے۔ کعب بن مالک نے پہچان لیا اور جلاٹھے مسلمانوں بشارت ہو: رسول اللہ تو موجود ہیں "آپ سب لوگوں کو ساتھ بھاری پر پٹھان کافروں کی یزید فتح واصل ہوا ہے نبی کے کہے کو نہ ماننے کی وجہ سے ہوئی۔ روز فتح ہی فتح تھی۔ اللہ میاں نے یہ شکست بھی اس لئے دی کہ مسلمانوں کی آنکھیں کھل جائیں کہ رسول کے حکم کی نافرمانی کا یہ بدلہ ہے۔

فتح مکہ

(اسلام کی ایک عجیب و غریب جنگ فتح مکہ ہے)
 صلح حدیبیہ کے بعد مکہ کے دو قبیلوں میں سے ایک قبیلہ مسلمانوں کے ساتھ اور دوسرا قبیلہ قریش کے ساتھ لگیا صلح کے پہلے ایک

دوسرے کے جانی دشمن تھے مگر دوہی برس بعد یعنی ستمبر ۱۹۴۷ء میں ان دونوں قبیلوں میں لڑائی ہو پڑی قریش نے اپنے ساتھی قبیلہ کی مدد کی۔ دوسرے مسلمانوں و ان کے قبیلہ کو شکست ہوئی جس کے کچھ آدمی جان بچانے کو کعبہ کے حرم میں گھس آئے پر وہاں بھی ان کو قتل کیا گیا۔

قریش نے اپنا عہد توڑ دیا تھا۔ اس لئے پھر مسلمانوں کے پاس آئے کہ دوبارہ معاہدہ کر لیں۔ مگر آپ نے انکار کر دیا کیونکہ مظلوموں کی مدد کرنا آپ کا فرض تھا۔ کفار اس لئے ڈر رہے تھے کہ مسلمان اب کمزور نہ تھے۔

ہماتے سرکار نے تیاری شروع کر دی اور ایک دم مکہ پر دس ہزار صحابہ کو ساتھ لیکر چڑھ آئے۔ قریش کو پہلے خبر ہی نہ تھی جب انہوں نے دیکھا کہ مسلمان بڑی شان و شوکت کے ساتھ ان کے سروں پر پہنچ آئے تو بہت گھبرائے۔ اور حضرت کے چچا حضرت عباس اپنی قوم کی بربادی کے ڈھنگ دیکھ کر بے چین ہو گئے اور حضور نبی کریم کی خدمت میں حاضر ہوئے

آپ کے ساتھ ابوسفیان جو اب تک مسلمانوں کے سخت دشمن تھے وہ بھی حاضر ہوئے۔ حضرت عمرؓ نے آنحضرت سے اجازت چاہی کہ ایسے دشمن اسلام کو قتل کر دیا جائے۔ مگر تمہارے نبیؐ نے نہیں روکا اور کہا جو لوگ کعبہ اللہ میں چلے جائیں گے یا ابوسفیان کے گھر میں پناہ لیں گے اور وہ بھی جو اپنی تلووار کو میمان میں رکھیں گے یا مکان کا دروازہ بند رکھیں گے ان کو پناہ دیدی جائے گی۔ ابوسفیان مسلمان ہو کر مکہ واپس گئے اور ان باپوں کا اعلان کر دیا اسلامی لشکر بڑی شان و شوکت سے بغیر لڑے بھڑے مکہ میں داخل ہوا۔ اور اس طرح مسلمانوں کے قبضہ میں آیا۔ ہمارے سرکار نے سات مرتبہ کعبہ کا طواف کیا۔ پھر حاجی کعبہ کے اندر داخل ہوئے۔ دو رکعت نماز پڑھی اور بت توڑے گئے پھر سرکار نے لوگوں کے سامنے واعظ فرمایا۔ لوگو اللہ ایک ہے جس کا کوئی شریک نہیں اس نے وعدہ پورا کیا اور اپنے بند کی مدد کی جس نے تمہارے جتھوں کو ہرا دیا۔ سب لوگ اور سب آدم کی اولاد ہیں اور آدم خاک سے بنے تھے (یعنی انسان انسان

برابر ہیں، لوگو تم جانتے ہو کہ میں تمہارے ساتھ کیا کروں گا وہ بوسے
 آپ ہمارے شریف بھائی ہیں اور بھائی کے بیٹے ہیں (یعنی رحم
 کریں گے)، ہمارے رسول نے بڑی مہربانی سے فرمایا جاؤ تم سب
 آزاد ہو، جب کافروں نے آپ کو اس درجہ مہربان دیکھا تو ان
 کو اپنی پرانی کتھیں یاد آئیں کہ کس طرح بد سلوکیاں کی تھیں، اور
 کس طرح آپ کو ستایا تھا۔ اس خیال سے پشیمان ہوئے، اور
 دل میں شرمائے اور سوچا کہ بیشک یہ خدا کے وہی نبی ہیں جنکے
 لئے حضرت ابراہیم خلیل اللہ نے دعا کی تھی۔ اور جن کی آمد کی
 خوشخبری حضرت مسیح نے دی تھی۔ قریب قریب تمام قریش اسی
 دن مسلمان ہو گئے اور جو تھوٹے ہو گئے وہ بعد میں ایمان لے آئے۔

ابو بکلام درجہ چہرام

آنحضرت کے اخلاق و آداب

حضرات! ہمارے نبی صلی اللہ علیہ وسلم بڑے خوش اخلاق تھے
 اچھی عادتیں جو اوروں کو سکھاتے تھے اُسپر پہلے خود عمل کرتے تھے۔

ہمارے ہی اپنے ارادہ کیے۔ جس کام کا ارادہ کرتے تھے اس کو پورا کئے بغیر نہ چھوڑتے تھے۔ ایک دن کافروں نے اپنے ایک سردار کو ہمارے نبی کے پاس اس لیے بھیجا کہ ہمارے نبی کو لالچ دیکر خدا کی راہ بتانے سے روک دے، وہ سردار آیا اور ہمارے نبی سے کہنے لگا۔ اے محمد اگر تمہارا اس کام سے مال و دولت جمع کرنے کا ارادہ ہے تو ہم سے کہ دو ہم سب ملکر تم کو مال کر دینگے، اگر عزت اور مرتبہ چاہتے ہو تو آؤ اپنا رئیس تم کو بنا لیں یہ سنکر ہمارے نبی نے فرمایا اے سردار مجھے یہ کچھ نہیں چاہئے، آپ چائے اور لوگوں سے کہ دیجئے کہ بس ایک اللہ میاں کو مانیں اور اس سے اپنے گناہوں کی معافی مانگیں۔ ہمارے نبی اپنے ہاتھ سے اپنا کام کرتے تھے اپنی بکریوں کا دودھ اپنے ہاتھ سے نکالتے تھے اپنے گھر کا سودا سلف خود لاتے تھے۔ اور اپنے بونے خود گانٹتے تھے اپنے اونٹ کو چارا خود لاکر ڈالتے تھے اور سادے گھریں رہتے تھے اور سادہ صاف کپڑے پہنتے تھے اور ہمیشہ پاک صاف رہتے تھے۔ اور اپنے مننے والوں سے فرماتے تھے اے

مستحکم رہو۔ اللہ میاں صاف ستھرے آدمی سے خوش رہتے
 ہیں۔ ہمارے نبی خوشبو اور عطر بھی استعمال کرتے تھے ہمارے نبی کہنے
 کو لکھے پڑ ہے نہ تھے مگر ہمارے نبی جیسا ذہین آدمی نہ ہوا ہی نہ ہوگا۔ ہمارے
 نبی ہمیشہ مختصر اور صوابات کہتے تھے جس کو گنوار بھی سمجھ جاتا تھا۔ ہمارے
 نبی کے منہ سے جو لفظ نکلتے تھے وہ لوگوں کے دلوں میں بڑا اثر کرتے
 تھے۔ آپ سب سے زیادہ خدا ترس تھے۔ آپ سب سے زیادہ انصاف
 والے عادل تھے، آپ سب سے زیادہ سخی اور دانا تھے آپ کے پاس جو کچھ
 ہوتا تھا وہ یتیموں غریبوں کو اور یتیموں کو اور یواؤں کو بانٹ دیتے تھے ایک دن
 ایک محتاج آدمی نے آپ سے بکریاں مانگیں آپ نے اپنی سب
 بکریاں دیدیں، ایک دفعہ آپ کے پاس کہیں سے نوے ہزار
 درہم آئے آپ نے وہ سب درہم غریبوں میں تقسیم کر دیے آپ
 نے ایک دفعہ بیوں کے کانٹوں کی طرف انگلی سے اشارہ کر کے فرمایا
 اگر میرے پاس ان پیڑوں کے کانٹوں کے برابر اونٹ ہوتے
 تو غریبوں اور محتاجوں میں تقسیم کر دیتا۔ ہمارے نبی لونڈی اور غلام اور
 مسکینوں کی دعوتیں قبول فرماتے تھے اور ان کے گھروں کو ان سے مبارک

قدموں سے برکت والا بناتے تھے۔ فقیروں کو اپنے ساتھ بٹھاتے تھے۔ غریبوں مسکینوں کو اپنے ساتھ کھانا کھلاتے تھے یتیموں کے سروں پر شفقت کا ہاتھ پھیرتے تھے اور فرماتے تھے کہ یتیم کے رونے سے اللہ میاں کا عرش دہل جاتا ہے اس لئے یتیموں کو مت ستاؤ آپ ہمیشہ خدا سے دعا مانگتے تھے کہ اے اللہ میاں مجھے مسکین زندہ رکھ اور مسکینوں کے ساتھ اٹھا۔

۲۔ ہمارے نبی نہ کسی کو بھڑکتے تھے نہ کسی کے حق میں بدعادتے تھے اور نہ کسی پر لعنت کرتے تھے۔ نہ کسی سے ناراض ہوتے تھے آپ لوگوں کی غلطیاں دیکھتے تو ان کو نرمی کے ساتھ سمجھاتے تھے ایک دن کا ذکر ہے ایک گنوار عرب مسجد میں آیا اور پیشاب کرنا شروع کیا، ہمارے نبی کے ساتھیوں نے اس کو روکنا چاہا، مگر آپ نے ان لوگوں کو روکا اور کہا کہ اس کو پیشاب کرنے دو جب اس نے پیشاب کر لیا اس کے بعد اس کو ہمارے نبی نے بھایا اور مسجد کو اپنے مبارک ٹھوس صاف کیا۔

۳۔ ہمارے نبی بڑے بہادر تھے۔ ایک دن آپ تنہا ایک درخت کے نیچے سو رہے تھے۔ ایک کافر جو بڑا مشہور بہادر تھا اپکا اڈہ تلوار

سونت کر کہنے لگا " اے محمدؐ اب تم کو کون بچا سکتا ہے۔ ہمارے نبی
 اٹھ بیٹھے اور فرمایا اللہ۔ یہ سن کر اس کافر کے ہاتھ سے تلوار گر گئی
 اور ہمارے رسول نے فرمایا اب تو بتا مجھے کون بچائے گا۔ وہ کافر
 اپنی زندگی سے مایوس ہو کر کہنے لگا کوئی نہیں، ہمارے نبی نے یہ سن کر
 فرمایا کہ اچھا جا تجھے میں نے معاف کر دیا۔ اس کافر پر ہمارے نبی کی
 بہادری اور رحم کا ایسا اثر ہوا کہ وہ اسی وقت مسلمان ہو گیا۔

۴۔ ہمارے نبی دوست دشمن امیر و غریب کافر و مومن سب کی
 بیمار پر سی کو خود شریف لے جاتے تھے۔ ایک غریب جشن
 عورت تھی جو مسجد نبوی میں جھاڑو دیتی تھی جب وہ عورت
 مر گئی تو مسلمانوں نے اس بیچارہ عورت کو دفن کر دیا۔ ہمارے
 نبی کو لوگوں نے اطلاع نہ دی، چند دنوں کے بعد آپ نے
 اس غریب جشن کے متعلق پوچھا تو معلوم ہوا کہ وہ مر گئی ہے
 اور قبرستان میں دفن کر دی گئی ہے آپ نے اسکی قبر کا پتہ پوچھا اور
 وہاں پہنچ کر دعا مانگی۔ ہمارے نبی لوگوں کو بھیک مانگنے سے روکتے تھے،
 اور فرماتے تھے کہ اپنے ہاتھ سے کما کر کھاؤ ایک دن ایک غریب آدمی

آپ کے پاس آیا اور سوال کیا کہ یا رسول اللہ مجھے کچھ دیکھئے آپ نے فرمایا تمہارے پاس کچھ ہے، وہ آدمی بولا کہ میرے پاس ایک پانی پینے کا پیالہ ہے اور ایک بچھونا ہے جس کو سوتے وقت آدھا بچھاتا ہوں اور آدھا اوڑھتا ہوں۔ آپ نے یہ دونوں چیزیں منگوائیں اور فرمایا کہ یہ چیزیں کوئی خریدتا ہے۔ ایک مسلمان نے ایک درہم بولی لگائی، آپ نے فرمایا کوئی اور بڑھتا ہے۔ ایک اور نے دو درہم کے دونوں چیزیں اسے دیں، درہم اس غریب کو دیکر حکم دیا کہ ایک درہم کا کھانا خرید کر گھر دے آؤ اور دوسرے کی رسی خریدو جنکھل میں جاؤ لکڑیاں کاٹ لاؤ اور ان کو شہر میں لاکر سچو اس نے ایسا ہی کیا جب وہ پندرہ دن کے بعد آپ کی خدمت میں حاضر ہوا تو اسکے پاس دس درہم موجود تھے، آپ بہت خوش ہوئے اور فرمایا کہ یہ بچی محنت ہے یا یہ کہ قیامت کے دن جب اللہ میاں کی خدمت میں جاؤ تو چہرہ پر گدائی کا داغ لے کر جاؤ۔

آفتاب احمد ابتدائی چہارم

آنحضرت کی زندہ دلی اور بچوں کیساتھ برتاؤ

حضرت! میں آپ کے سامنے ہمارے نبی کی زندہ دلی کا کچھہہ
 حال سنانا چاہتا ہوں، اور اسکے ساتھ یہ بھی بتانا چاہتا ہوں کہ
 ہمارے نبی بچوں کے ساتھ کس طرح برتاؤ کرتے تھے

ایک دفعہ کا ذکر ہے کہ ہمارے رسول کے پاس ایک بڑھیا آئی اور
 اس نے پوچھا یا رسول اللہ میں جنت میں جاؤنگی یا دوزخ میں
 ہمارے نبی نے فرمایا کہ تو دوزخ میں جائے گی۔ وہ بیچاری بڑھیا
 رونے لگی اور کہا یا رسول اللہ میں دوزخ میں کیوں جاؤنگی،
 ہمارے رسول نے فرمایا کہ عورتیں جب مر جائیں گی تو سب عورتیں
 ہو جائیں گی اور اسکے بعد جنت میں جائیں گی تب اس بڑھیا کو تسلی ہوئی
 ایک دن ہمارے نبی اپنے مننے والوں کے ساتھ باتیں کر رہے
 تھے، ہمارے نبی نے فرمایا کہ جنت میں خدا سے ایک شخص نے نکلتی
 کرنے کی خواہش کی خدا تعالیٰ نے فرمایا کیا تمہاری خواہش پوری
 نہیں ہوئی؟ اس آدمی نے کہا ہاں ہو گئی، مگر میں چاہتا ہوں

کہ جوں ہی بوؤں اسی وقت وہ کھیتی تیار ہو جائے۔ اس شخص نے بیج بویا فوراً دانہ اگا بڑھا۔ اور کاٹنے کے قابل ہو گیا۔ اسی مجلس میں ایک گنوار بیٹھا ہوا تھا اس نے کہا یا رسول اللہ یہ برکت تو صرف قریشی یا انصاری کو نصیب ہوگی جو کھیتی باڑی کرتے ہیں۔ مگر ہم لوگ تو کھیتی باڑی نہیں کرتے ہیں آپ سنس پڑے۔

ایک دفعہ ایک آدمی ہمارے نبی کے پاس آیا اور کہا کہ یا رسول اللہ میں نے اپنا روزہ توڑ ڈالا ہے، آپ نے فرمایا ایک غلام آزاد کرے، اس نے کہا غلام کہاں سے لاؤں، پھر ہمارے نبی نے اس سے فرمایا کہ دو ہینہ کے روزہ رکھو، آدمی نے کہا یہ جھست ہنیں ہو سکتا، پھر ہمارے نبی نے اس سے فرمایا ساٹھ غریبوں کو کھانا کھلاؤ، اس نے کہا میں خود ہی غریب ہوں کہاں سے کھلاؤں ہمارے نبی نے کچھ کھجوریں اس کو دیں اور فرمایا غریبوں کو خیرت کرو، اس آدمی نے قسم کھا کر کہا کہ مدینہ بھر میں مجھ سے زیادہ غریب کوئی نہیں۔ آپ سنس پڑے اور فرمایا کہ اچھا خود ہی کھاؤ۔

ایک دن ایک حبشی راستہ پر گارہا تھا اور لڑکے اسکے چاروں طرف

کھڑے دیکھ رہے تھے۔ ہمارے بی بی بھی دروازے کے پاس سے بچوں کا تماشہ دیکھنے لگے تھوڑی دیر کے بعد حضرت عمر آگئے سب لڑکے ادھر ادھر بھاگ گئے ہمارے رسول سنس پڑے۔

ایک مرتبہ ہمارے بنی نے ایک آدمی کو اونٹ دینے کا وعدہ کیا جب وہ آیا تو آپ نے فرمایا کہ میں تم کو اونٹنی کا بچہ دیتا ہوں، اس پر اس نے بگڑ کر کہا کہ میں اونٹنی کا بچہ کیا کروں گا۔ آپ نے فرمایا کہ اونٹ اونٹنی کا بچہ نہیں ہوتا ہے۔ اسپر وہ سنس پڑا۔ ہمارے نبی کی عادت تھی کہ جب نئی فصل کا تازہ میوہ آتا تو مجلس میں جو کم سن بچہ ہوتا تھا سب سے پہلے اس کو دیتے تھے۔ اکثر چھوٹے چھوٹے بچے آپ کے پاس آجاتے تھے۔ اور آپ ان کے ساتھ کھیلا کرتے تھے۔ آپ ان سے خوش طبعی کی باتیں بھی کرتے تھے کبھی کبھی آپ محبت سے ان کو ڈوکان واسے کہہ کر کھارتے تھے۔

چھوٹے چھوٹے بچوں کو آپ عاتے خیر دیتے تھے۔ ایک لڑکا عمیر نامی تھا اس نے ایک بلبل پالی تھی اور اس کو بلبل سے بہت محبت تھی ہمارے نبی اکثر اس سے پوچھتے اسے عمیر تمہاری بلبل کیسی ہے ؟

ایک بچی خالدہ نامی ایک دن اپنے باپ کے ساتھ ہمارے نبی کی خدمت میں گئی۔ زرد قمیص پہنے ہوئے تھی ہمارے نبی نے دیکھ کر فرمایا بہت اچھی ہے بہت اچھی ہے۔

مکہ چھوڑ کر جب آپ مدینہ پہنچے تو انصار کی چھوٹی چھوٹی بچیاں گھروں سے نکل نکل کر ہمارے نبی کی تعریف میں گیت گارہی تھیں۔ آپ نے ان بچیوں سے پوچھا کہ لڑکیوں میں سے کیا کرتی ہو؟ جواب دیا ہاں یا رسول اللہ! آپ نے فرمایا میں بھی تمہیں سیکھاتا ہوں۔ جب ہمارے نبی سفر سے لوٹے تو بچے خوش ہونے اور سب سے پہلے جا کر سلام کرنے تھے آپ کو اپنے نواسوں حضرت حسن اور حضرت حسین سے بہت محبت تھی اور فرماتے کہ یہ دونوں میرے گلدستے ہیں۔ خدا سے دعا ہے کہ وہ ہم کو اس قابل بنائے کہ بڑوں کی عزت اور چھوٹوں سے محبت کریں۔ آمین

رحیم احمد درجہ ابتدائی جہارم

ہمارے رسول کے متعلق کون کونسی کتابیں شائع ہوتی ہیں

(۱) حضرات! اس وقت ہم آپ کو ان مشہور کتابوں کے نام بتاتے
ہیں جو ہمارے رسول کے متعلق ہیں۔

نمبر شمار	نام کتاب	مصنف	قیمت	پتہ
۱-	ذکر نبی	مولانا ابوالکلام حسنا		مکتبہ جامعہ دہلی
۲-	بشری	سید سلیمان ندوی صاحب	۶	دار المصنفین اعظم گڑھ
۳-	رسول عربی	گوردت سنگھ صاحب		عمر ایضاً
۴-	ذکر نبی جمیل	حبیب الرحمن صاحب	۴	بجوبکیشنل کانفرنس علی گڑھ
۵-	رحمۃ اللعالمین	قاضی محمد سلیمان صاحب		لعو، عطر و الادو و ذراہ پٹیالہ
۶-	النبی و الاسلام	ڈاکٹر محمد عبدالحکیم صاحب		کارخانہ منقذ عالم ترادری
۷-	ریاض رسول	حافظ مولوی فضل کریم صاحب		ضلع کرنال ملک پنجا
۸-	زندہ اور کامل نبی	خواجہ کمال صاحب		

- نمبر شمار نام کتاب مصنف قیمت پتہ
- ۹- سیرۃ الرسول مولانا محمد امجد علی صاحب احقری عمر مکتبہ جامعہ اسلامیہ اسلام آباد
- ۱۰- سرکار کا دربار ایلاس امجدی صاحب ۸
- ۱۱- ہمارے رسول خواجہ عبدالکلی صاحب ۸
- ۱۲- ہمارے نبی نواب علی صاحب ۸

۱- ان کتابوں میں تین کتابیں بہت اچھی ہیں یعنی

(۱) سرکار کا دربار (۲) ہمارے رسول (۳) ہمارے نبی اور ان میں سے ہمارے رسول اور ہمارے نبی کا کاغذ بہت چمکنا اور اچھا ہے۔ سرکار کا دربار کا کاغذ کھردرا بہت ہے ان تینوں کی لکھائی بھی بہت اچھی ہے۔ ” کاغذ گھٹیا اور دوسرے رنگوں کا ہے۔ بعض کتابیں جھینگوں نے بھی گھار رکھی ہیں ان کی لکھائی بھی اچھی ہے ان میں سے دو تین کتابوں کے کاغذ بھی بہت اچھے ہیں اور یہ سب کتابیں بھی بہت اچھی ہیں جن میں سے ایک کتاب ہے رسول عربی، اس کتاب کے چند جلع بہت اچھے ہیں جن میں آپ کو سنا تا ہوں، جیسے اے عرب کے رہنے والو کیا ہی اچھے ہونگے

تہا کے بھاگ اور کیا ہی نیک ہوں گے تہا کے بخت " بس میں نے ایک دو جملے ہی لکھے ہیں اور کتابوں کے بہت سے ایسے جملے ہیں جن کے پڑھنے سے آدمی خوش ہو جاتے ہیں۔

۲۔ مجھے سرکار کے دربار میں سے بھی چند جملے ایسے معلوم ہوتے ہیں، وہ جملے یہ ہیں، ایک دفعہ کا ذکر ہے کہ کافروں نے ہمارے رسول کو برا بھلا برتن برتن سے شیعہ ابی طالب میں قید رکھا دانتہ تک نہ پہنچنے دیا۔ مکہ میں ایسا زبردستی کال پڑا کہ آدمی ہڈی اور مردار کھانے لگے ایک شخص نے ہمارے رسول سے کہا اے محمد تیری قوم مر رہی ہے، ہمارے رسول نے فوراً دعا مانگی خدا نے اس مصیبت کو ٹالا۔ ہمارے رسول میں بھی ایسی ہی مزے مزے کی باتیں لکھی ہیں، یہ میں نے اس لئے نہیں لکھی کہ مضمون زیادہ ہو جائے گا۔

۳۔ اب میں ان رسالوں اور اخباروں کے نام بتاتا ہوں جنہوں نے یا تو خاص تمیز کئے یا صرف مضمون لکھے۔

نمبر شمار نام رسالہ ایڈیٹر قیمت سالانہ پتہ
 غنچہ حمید حسن صاحب بجنوری للہ محمد حمید حسن بجنوری
 رسالہ غنچہ
 عزیز سید عزیز صاحب سے
 القریش محمد علی رونق صاحب قلی سے
 انتخاب لبواب محبوب عالم صاحب سے نیچر پیسہ اخبار لاہور
 پیشوا سید عزیز حسن صاحب عتفا نیچر رسالہ پیشوا
 اب اخباروں کے نام سنئے

نمبر شمار نام اخبار ایڈیٹر فی پرچہ پتہ
 ۱۔ مدینہ نصر اللہ فالصبا عزیز جمالی ار محمد حسین بلک اخبار مدینہ
 ۲۔ اجسل معین الدین عناقا شجائی ۱۰ دفتر اجن نمئی
 ۳۔ پیغام صلح محمد انعام الحق صاحب اور
 ۴۔ صلح قاضی محمد علی صاحب اور
 ۵۔ اخبار تعلیم منشی طالب علی صاحب قریبی عتفا سے باہمی تعلیم بجنوری جسکی معنی رسڈ
 ان اخباروں اور رسالوں میں بہت اچھی اچھی مضمون ہیں جنہیں سے ایک
 نظم کا مصرعہ آپ کو پڑھ کر سنا تا ہوں سنتے۔

سنبھار کو پاپ نے گھیرا تھا ہر اور پینٹ اندھیرا تھا
ایسی ہی بہت سی نظلیں ہیں جن کے پڑھنے سے آدمی کو لطف آجاتا

صدیق آزاد درجہ چہارم

بعض اساتذہ صاحبان سے درخواست کی گئی تھی کہ وہ جلسہ سے متعلق
بچوں کے لئے کچھ عنایت فرمائیں، مولوی سعید انصاری صاحب نے آنحضرت کا آخری
خطبہ اور ڈاکٹر ڈاکٹر حسین خان صاحب نے بچہ کی دعا و رحمت فرمائی تھی اول ذکر
کو ایک طالب علم نے زبانی اور مولانا خزانہ کو ایک چھوٹے بچے نے دیکھ کر
جلسہ میں پڑھا تھا، دونوں چیزیں بترتیب درج ہیں۔

آنحضرت کا آخری خطبہ

لوگو! سنو! شاید میں اس سال کے بعد اس جگہ اس مہینہ میں اس
شہر میں تم سے نہ مل سکوں تم جانتے ہو یہ کونسا دن ہے، کونسا مہینہ ہے، کونسا
شہر ہے۔ یاد رکھو یہ دن حرمت کا ہے، یہ مہینہ حرمت کا ہے، یہ شہر حرمت کا ہے
خدا نے تمہارا خون، تمہارا مال، تمہاری آبرو، تمہارا اس مہینہ میں اس شہر میں
اسی دن کی حرمت کی طرح حرام کی میرے بعد کافر نہ ہو جانا کہ تم ایک

دوسرے کی گردن کاٹنے لگو۔ تمہارا خدا ایک ہے۔ تم سب آدم کی اولاد ہو اور آدم مٹی کے تھے۔ خدا کے نزدیک تم میں سب سے شریف وہ ہے جو سب سے زیادہ پرہیزگار ہو۔ عربی کو عجمی پر اور عجمی کو عربی پر کوئی فضیلت نہیں، مسلمان باہم بھائی بھائی ہیں، تمہارے غلام جو خود کھاؤ دہی ان کو کھلاؤ جو خود پہنو دہی ان کو پہناؤ عورتوں کے معاملہ میں خدا سے ڈرو۔ تمہارا عورتوں پر اور عورتوں کا تم پر حق ہے۔ میں تم میں ایک چیز چھوڑ جاتا ہوں اگر تم نے اس کو مضبوط پکڑ لیا تو کبھی گمراہ نہ ہو گے وہ چیز کیا ہے؟ اللہ کی کتاب یعنی قرآن۔

بچے کی دعا

اللہ میاں۔ میں نے کبھی آپ کو دیکھا نہیں، پر ماں کہتی ہیں کہ آپ جینو مٹی تک کی سنتے ہیں۔ پھر میری کیوں نہ نہیں گے۔

اللہ میاں! مجھے خبر ہے کہ آپ کے پاس بچے ایچے مونسیت صورت کے فرشتوں کی فوجیں کی فوجیں ہیں دو چار فرشتوں سے کہرتجے کہ میرے ساتھ رہا کریں مجھے صبح اٹھا دیا کریں کہ میں ہر سہ ٹھیک وقت پر پہنچ جایا کروں۔ سر ٹوکوں پر موٹر واسے دیوانوں کی طرح زن زن موٹریں

اڑائے پھرتے ہیں، ان سے مجھے بچا لیا کریں۔ گھر میں آبا، اماں، اوزر
 مدرسہ میں ماسٹر صاحب کو مجھ سے خوش رکھا کریں۔ باغ میں میوی
 کیاری کی دیکھ بھال کیا کریں۔ محنت، اللہ میاں، میں خود کرونگا اس میں
 بڑا مزا آتا ہے، اور میں نے سنا ہے آپ بھی محنت کرنے والے
 سے پیار کرتے ہیں۔

اللہ میاں! میں کبھی بیمار نہ پڑوں۔ بیمار پڑونگا تو پھر کام کیسے کرونگا
 ماں، اللہ میاں، ایک فرشتہ سے یہ بھی کہہ دیجئے کہ مجھے کبھی جھوٹ نہ
 بولنے دے۔ میں کبھی بڑوں کے ڈر سے جھوٹ بول دیتا ہوں۔ سب
 کے ڈر کی جگہ بس اپنا ڈر دل میں ڈال دیجئے۔ آپ سے تو جھوٹ
 بول کر کچھ چھپا نہیں سکتا۔

اللہ میاں میں — بھی ننھا سا ہوں، سب باتیں نہیں جانتا،
 ان فرشتوں سے جتا کر کہہ دیجئے کہ ہر کام میں، ہر بات میں مجھے اس طرف
 چلا دیا کریں، جس میں آپ خوش ہوں، اور آپ کا وہ پیارا، آمنہ کا لارا،
 جسے آپ نے بے ماں باپ کا کر دیا تھا اور پھر سائے جہانوں
 کے لئے رحمت بنا دیا، آپ خوش رہیں اور آپ کا وہ پیارا تو

بس ساری دنیا خوش رہے گی۔

اللہ میاں! آپ سب کی سنتے ہیں، میری یہ دو غائبیں سن لیجئے،
اور مان لیجئے، مگر ضرور۔ ۱۱

بچوں کا اچھا کتب خانہ اور اس کا اچھا انتظام ہونے کی وجہ سے
انسوس ہے کہ نظموں کا کام جس طریقہ سے ہونا چاہئے تھا وہ نہ ہو سکا۔
تو یہی تھا کہ ابتدا میں بچے خود نظموں کا انتخاب کرتے پھر استاد اپنی طرف سے مفید نظموں
کا اضافہ کرتا بہر کیف منتخب نظمیں طلباء کو لکھوائی گئیں ان نظموں کو ایک ایک
کر کے اسی طرح پڑھا یا گیا جس طرح درسی نظموں پڑھائی جاتی ہیں۔ عام طلبہ نے
صاف طور پر اور خوش گلو طلبہ نے گا کر پڑھنے کی مشق کی (ملاحظہ ہو اقتباس

صفحہ ۲۶ تا ۲۷) **فصل ہجرت**

(منقول از تہذیب نسواں)

پھولوں سے باغ ہلکے شانوں پر مرغ چیکے
عہد ہمارا یا افضل ہمارا آئی
آئی نئی حکومت سکھ نیا چلے گا
عالم نے نگہ لے لے فصل ہمارا آئی

روح الامیں نے گاڑا کعبہ کی چھت چھینڈا
 دن پھر گئے ہمارے سوتے تے نصیب جلائے
 اڑنے لگا پھر برائے فصل بہار آئی
 چمکا دیا نصیباً فصل بہار آئی
 شادی پرچی ہوئی ہر جگہ ہیں شادیانے
 دو لہا بناوہ دو لہا فصل بہار آئی
 مہر جہانی کلیو آؤ کھلائے پھول آؤ
 برساکرم کا جھالا فصل بہار آئی

اسلام کی تعلیم

(انزالہ امرت لال صاحب میکش)

اے مسلمان قابل توقیر تیرا رسول
 کھل چکا ہے تیرے گلشن میں گلِ توحید
 جسکی ہستی پر تیری ملت کو فخر و ناز ہے
 پتی پتی جن کی گویا ایک پر پرواز ہے
 کر دیا اسلامیوں کو مسرت و شہریں
 ایک امی اور عالم گیر اندازیاں
 وحشیوں جنسے اک وح تمدن یونگی
 ہر تری باتوں سے امیکش صد شہکار
 کیوں نہ مانیں ہم کہ یہ اللہ کی آواز ہے
 واہ کیا اسلام کی تعلیم کا اعجاز ہے
 تو یقیناً مذہبِ اسلام کا اعجاز ہے

میر بنی ۳۳

(منقول از رسالہ جامعہ)

زمین تمہارے ہی قدم سے رشکِ خلد بن گئی
تمہیں نے تو پیکرِ جہاں میں اُس کے فوج پھونک دی
تمہارے ہی تو پر تو کرم کی بے یہ روشنی
تمہارے ہی لئے تو ہے یہ ساری انجمن سبھی
تمہیں تو ہو میرے بنی تمہیں تو ہو میرے بنی
تمہارے ہاتھ ہی میں بس ہماری سب کی لانج ہے
تمہاری چشمِ لطف ہی فراق کا علاج ہے
تمہارا ہی تو دو جہاں میں ہے حبیبِ لانج ہے
شفاعتِ گناہ کا تمہارے سر پہ تاج ہے
تمہیں تو ہو میرے بنی تمہیں تو ہو میرے بنی

جگت سلوہک اوتار

(محمود حسن صاحب اسرہیلی)

سنسار کو پاپ نے گھیرا تھا ہر روز نیٹ اندھیرا تھا
باگوں کی طرح لہتے تھے منشن انیاؤ کا گھر گھر ڈیرا تھا

گیان کی کایا پٹی تھی اپدیش نہ کوئی سستا تھا
دھرم کے پھول سمجھ کر مور کھ پاپ کے کانٹے چماتا تھا

مورتی کے استھان بہت تھے مکہ کو دست دو سکیں

پاپ کی موعیں ٹھٹھے لگی بھتیس دہرم کے نزل دہائے میں

بطحا کا اک اراج کنور جب آیا لٹیس لٹکل ہوئے

اگرے اسکے چرنوں میں تھے جو بھٹکے بھٹکے ہوئے

شیرب کے بانی راج کنور اوتاروں کے اوتار ہو تم

پر نام لو اپنے سیوک کا ہمارا جوں کو ہمارا ج ہو تم

محمود پیر کرپا ہوتا یہ پرار تھنا تم سے کرتا ہے

وہ پاپی ہے وہ مور کھ ہوم پریم کا پراتو بھرتا ہے

صدقہ مسلم

(مولانا اسلم حیرا چوری)

ہم مسلم ہیں حق کے بندے کیا سچا دین ہمارا ہو
اُس پاک بنی کی امت ہیں جسے نبیوں میں پیارا ہو
ہم دین حق کے منادی ہیں اقوام جہاں کے ہادی ہیں
جو کام رسول پاک کا تھا دنیا میں اب وہ ہمارا ہے

ہم اٹھیں گے اور اٹھیں گے اور اٹھ کے رہیں گے دیکھو تو
ہم حق پر ہیں حق کو روکے دنیا میں کیس کو یارا ہو

ہر چیز کہ ہم میں غامی ہو اللہ ہمارا حامی ہے
وہ بیڑا پار لگائے گا کافی بس اسکا سہارا ہو

ہماتے رسول

مولانا سید اشرف الدین صاحب استاد جامعہ

دہ ہیں شمع صرم کعبہ ہی کا شانہ محمد کا دل ہر مومن و مسلم ہی پر دانہ محمد کا

خدا کا تکیہ مسند بوریہ سکین باری
 امامت قریشی اور نبوت تحت شاہی ہے
 یہ سزا جلا سق و بار شاہانہ محمد کا
 جماعت لشکر اور سب جہلو خانہ محمد کا
 نہ ہو تکب کسی کے پاس پروانہ محمد کا
 نہ ہو تکب کسی کے پاس پروانہ محمد کا
 سبق آموز عالم ہی ہر افسانہ محمد کا
 سبق آموز عالم ہی ہر افسانہ محمد کا

بھٹکنا ہی ہٹیکا جو نہ ہو گا اسکے رستہ پر
 خد سے آشنا ہو گا نہ ہو گا محسوس کا

ہم کے نبیؐ

(مولانا الطاف حسین حالی)

وہ نبیوں میں حجت لقب پائیو والا
 مرادیں غیروں کی بر لائیو والا
 مصیبت میں غیروں کے کام آئیو والا
 وہ اپنے پر لے کا نعم کھائیو والا
 فقیروں کا ملجا ضعیفوں کا ماوی
 یتیموں کا والی غلاموں کا مولا

خطا کا رستہ در گزر کرنے والا

بد اندیشی کے لمبے گھر کرنے والا

پر وجہٹ کے ابتدائی زمانہ میں طے کیا گیا تھا کہ اختتام پر وجہٹ پر عام جلسہ کیا جائے گا۔ اس جلسہ میں مضامین پڑھنے کے لئے ہر ایک مضمون سے متعلق طلبہ کے فریق بنادے گئے تھے۔ تاریخ مقررہ پیشق کے طور پر ہر ایک فریق نے اپنے مضامین سائے اول آئے وقت طلبہ کو عام جلسہ میں سناتے کے لئے منتخب کر لیا گیا۔ جلسہ میں مفصلہ ذیل "تعمیم" کے مطابق طلبہ نے کام کیا۔

- ۱۔ تحریک صدارت
 - ۲۔ تائید
 - ۳۔ تلاوت قرآن شریف
 - ۴۔ ہندوستان اور عرب کا راستہ آنحضرت کے مختصر حالات کے ساتھ
 - ۵۔ نظم (فصل بہار)
 - ۶۔ چند مشہور لڑائیاں
 - ۷۔ دعاء
 - ۸۔ آنحضرت کی زندہ دلی فریچوں کیساتھ تراویح
- فضل الرحمن ابتدائی چہارم
عبدالحی ایضاً
عبد الرحمن ابتدائی سوم
محمد نور خاں ابتدائی چہارم
محمد سعید دھلوی ابتدائی سوم
ابوالکلام ابتدائی چہارم
منصور احمد ابتدائی سوم
فریح عزیز۔ ابتدائی چہارم

- ۹۔ نظم احمد بن سالم ابتدائی چہارم
- ۱۰۔ آنحضرت کے اخلاق و آداب آفتاب احمد ابتدائی چہارم
- ۱۱۔ کورس (عدلے مسلم) احمد داؤد سوئم، بولکللم چہارم
- ۱۲۔ ہمارے رسول کے متعلق کون کونسی کتابیں شائع ہوئی ہیں { صدیق آزاد ابتدائی چہارم
- ۱۳۔ نظم (ہمارے رسول) احمد بن سالم
- ۱۴۔ آنحضرت کا آخری خطبہ محمد نور خاں۔ ابتدائی چہارم
- ۱۵۔ صدر جلسہ کی تقریر مولانا اسلم جیرا چوری
- ۱۶۔ تقسیم شیرینی
- جلسہ ختم ہونے کے دو سے دن طلبہ سے جلسہ کے متعلق بات چیت کی گئی اور طلبہ سے کہا گیا کہ وہ جلسہ کی رپورٹ لکھ لائیں اور اپنی سائے ظاہر کریں۔ پہلا حصہ جلسہ کے انتظام سے متعلق تھا اور دوسرا کارروائی سے متعلق ذیل میں دونوں اقتباس درج کئے جاتے ہیں۔

جلسہ کی رپورٹ

انتظامی حصہ

سب سے پہلے ماسٹر صاحب نے باریاں مقرر کر دیں کہ یہ پھول بنائیں، یہ جھنڈیاں بنائیں، یہ عطر لگائیں، یہ پانی پلائیں، یہ پھول برسائیں، یہ گلاب چھڑکیں، پھول بنانیوالے ماسٹر صاحب کے کمرے میں سے پینچی لاتے اور جہاں سے لاتے وہاں نہ رکھتے اور ایکے ن میں ۸ یا ۹ پھول بناتے اور جن لوگوں کو کام نہیں دیا جاتا وہ خوب کھیلتے اور نہ آپ اپنے کام کرتے اور نہ دوسروں کو کام کرنے دیتے اور ماسٹر صاحب نے جھنڈا بنانے کو ۵ یا ۶ لڑکوں کو بھیج دیا اور بورڈ پر بتا دیا اور یہ کہہ دیا کہ ایسے جھنڈے بنیں گے اور اس پر ”محمد“ لکھا جائے گا، انہوں نے ۳ جھنڈے بنائے ۲ باقی بچے اور جب جلسہ کے ۲ دن رہ گئے تو اس کو پورا کیا۔

جھنڈیاں بنانے والے لڑکے کاغذ پھینکتے تھے اور گھیر لجاتے تھے عطر لگانے والوں میں سے بہت سے آدمیوں کے عطر لگایا اور

بہت آدمی دوستوں کے ساتھ اس سے گئے اس نے بہت ساعطربانی بچا، پانی پلانے والے لڑکے ہمانوں کو یا پانی پلا رہے تھے، زیادہ تر جو جلسہ کر رہے تھے وہ بہت پانی پیتے تھے اور جب جلسہ ختم ہو گیا تو لڑکے ماسٹر صاحب سے کہنے لگے "ماسٹر صاحب ہمیں مٹھانی نہیں ملی" بھلا ہمانوں کو کھلانے کے بجائے اپنے آپ کھانے ہیں! اور جب کوئی نظم ہوتی تو اوپر سے دو لڑکے پھول پھینکتے تو ذرا سے پھول پھینکتے، جب کوئی تقریر ہوتی تو گلاب چھڑکا جاتا تو گلاب تو خوب چھڑکا جاتا، مگر بائیں ہاتھ کو پھینکتے اور دینے ہاتھ کو نہیں پھینکتے۔

عبدالمصعب ابتدائی چہارم

جلسہ میلاد النبی کے متعلق ہماری رائے

(حصہ دوم - کارروائی سے متعلق)

جلسہ میلاد النبی اچھا بھی ہوا اور معمولی بھی۔ اس جلسہ میں فضل الرحمن صاحب نے تحریک بالکل باریک آواز سے کہی تھی اور تائید عبدالمصعب نے آواز کے ساتھ اچھی طرح سے کہی۔ سعید منیر نے

فصل بہار اچھی طرح سے گائی لیکن یکے بعد دیگرے نہیں پڑھی بلکہ یہاں کا جملہ (بچہ کی مراد شعر ہے) وہاں اور وہاں کا جملہ یہاں اسی طرح سے پڑھی لیکن اچھی طرز تھی دوسرے یہ کہ ایک ایک کر پڑھی تھی قرآن شریف کی تلاوت اچھی طرح سے ہوئی نور خاں نے ہندوستان اور عرب کا راستہ آنحضرت کے مختصر حالات کے ساتھ ٹھیک لکھا اور پڑھا بھی۔ احمد بن سالم نے نظم اچھی پڑھی اس میں ہمارے رسول کے متعلق کافی شعر ہیں۔ اس نے مجھے یہ نظم اچھی معلوم ہوئی آفتاب احمد نے آنحضرت کے اخلاق و آداب اچھی طرح اور ٹھیک پڑھے۔ کورس میں یہ خرابی تھی کہ ابوالکلام کی آواز پہلے نکلتی تو احمد داؤد کی بعد میں اس لئے کورس ٹھیک نہ تھا احمد بن سالم نے اسلام کی تعلیم دانی نظم معمولی پڑھی۔ نور خاں نے ہمارے رسول کا آخری خطبہ اچھی طرح اور زبانی لب لہجہ کے ساتھ پڑھا۔ اور رحمہ اللہ خاں نے ٹھیک طریقہ سے شکر یہ ادا کیا۔ لیکن شکر یہ اگر نور خاں کی طرح پڑھا جاتا تو اچھا تھا۔

عبدالحی ابتدائی چہارم

جلسہ کے سلسلہ میں پروجیکٹ چلانے والے طلبہ کو دوسرے طلبہ کے
 دوتھخے دے ان میں سے ایک تو مدرسہ شاخ کے طلبہ نے بید کی کشتی میں
 روضہ پاکہ کا نقشہ پیش کیا اور دوسرا انومی دوم جامعہ دہلی کے طلبہ نے
 بڑے پیمانہ پر ہندوستان اور عرب کا نقشہ پیش کیا جس میں ہندوستان اور
 عرب کے جدید قدیم اور مجوزہ راستے درج تھے۔ بعض طلبہ نے اپنے شوق
 سے ڈرائنگ کے سلسلہ میں کام کیا تھا ملاحظہ ہو عکسی تصویر۔

اس رُوڈ اڈا کے دیکھنے کے بعد یہ بات خود بخود صاف ہو جاتی ہے کہ اس
 پروجیکٹ کے سلسلہ میں صرف ایوڈرائنگ معلومات عامہ کے مضامین
 کی تعلیم ہونی ہے حساب کا کام بوجہ نہ ہو سکا۔ ہم ذیل میں اسی پروجیکٹ کا
 مجوزہ سلیبس درج کرتے ہیں تاکہ دوسرے مدارس میں اس پروجیکٹ کو چلانے
 والے اساتذہ اور طلبہ کے لئے مدد کا کام ہو سکے۔

ابتدائی چہارم

سیس ایک ماہ کیلئے

میلادِ لہنی پر وجکٹ

پروجکٹ کا انتخاب۔ طلبہ سے کسی پروجکٹ کے انتخاب کے بارے میں گفتگو کی جائے گی۔ ماہِ رواں (ربیع الاول) میں آنحضرت صلی اللہ علیہ وسلم کی ولادت کے متعلق مسلمانوں کے مشاغل کی طرف اشارہ کیا جائے گا۔ طلبہ اپنے ہاں کے رسوم بیان کریں گے۔ اس سلسلہ میں بچے میلادِ لہنی پر وجکٹ کا انتخاب کریں گے۔

تجویزیں بتانا۔ طلبہ پروجکٹ پر عمل کرنے کے لئے ۳ دن کا ایک پروگرام تیار کریں گے۔ استاد پروگرام کے تیار کرنے میں طلبہ کی مدد کریگا۔ پروجکٹ کا استعمال مضامین میں

۱۔ الف اردو پڑھائی۔ آنحضرت صلی اللہ علیہ وسلم کی پیدائش اور
کے مشہور واقعات کے متعلق طلبہ مختلف کتب مثلاً ہمارے رسولؐ سے گزار کا
وغیرہ کا مطالعہ کریں گے۔ ماہِ رواں میں بعض آسان رسالے اور اخبارات

رسول نمبر کا مطالعہ بھی جاری رہیگا (اس مطلب کے لئے کتب اور رسالوں کی فہرست جماعت میں آویزاں کر دی جائیگی)

(ب) اردو لکھانی۔ طلبہ سے تدریج مدرسہ اور گھر میں مندرجہ ذیل امور کے متعلق نکھوایا جائیگا۔

(۱) ایسی کتابوں کی فہرست تیار کرو جو آنحضرت صلی اللہ علیہ وسلم کی سوانح حیات سے متعلق ہو۔ ان کتابوں کے مصنف اور ناشر کون ہیں اور قیمت کیا ہے؟

(۲) منیجر مکتبہ کے نام درخواست لکھو کہ وہ ان کتابوں کی فہرست تیار کرنے میں مدد دیں۔

(۳) ایسے رسالوں اور اخبارات کی فہرست تیار کرو میلاد النبی کا خاص نمبر نکالیں نیز ان میں شائع شدہ مضامین کی فہرست بھی درج کرو۔

(۴) نظموں کی ایسی فہرست (نہ کہ نظموں کی نقل) تیار کرو جو نعت سے متعلق ہو اور جسے تم پڑھ سکتے ہو۔

(۵) کوئی سی دو نظموں کو جو تمہیں پسند ہوں اپنی کاپی میں

درج کرو۔

(۶) ایک مضمون یا چند قصے (واقعات) ایسے لکھو کہ آنحضرت صلی اللہ علیہ وسلم کس طرح اپنا کام آپ کیا کرتے تھے۔
(۷) آنحضرت صلی اللہ علیہ وسلم کے متعلق دوسرے مضامین کتابیں پڑھ کر استاد کی مدد سے لکھو۔

۲۔ اسلامیات۔ درود شریف اور اس کا ترجمہ درود شریف کی اہمیت اور اس کا استعمال۔ آنحضرت صلی اللہ علیہ وسلم دیکھ کر اعزہ کے لئے فاتحہ پڑھنے کا طریقہ۔ آنحضرت صلی اللہ علیہ وسلم مختلف موقع مثلاً جنگ وغیرہ میں کس طرح تحم کر کے نماز ادا کرتے تھے توحید اور رسالت کا بیان۔ حساب۔ آنحضرت صلی اللہ علیہ وسلم کی تاریخ پیدائش کے سلسلہ میں سنیہ ہجری و عیسوی فصلی کی وجہ تسمیہ زمانہ موجودہ میں اُنکے فرق کے متعلق سوالات، ہفتہ، مہینہ، سال کے دن اور اس سے متعلق سوالات۔ سال کے ۳۶۵ ۱/۴ دن سمجھاتے ہوئے کس کا تصور۔ طلبہ کی پیدائش اور اُن کی عمروں کے متعلق دلچسپ سوالات حل کر کے جائیں جلسہ کے اخراجات کا تخمینہ اور مختلف اشیاء

کی خرید و فروخت کے متعلق سوالات۔

۴۔ معلومات عامہ۔ آنحضرت صلی اللہ علیہ وسلم کی جلے پیدائش اور مدفن کے متعلق ضروری معلومات۔ عرب کا دارالسلطنت۔ عرب کے باشندوں کی تخواک۔ ان کی رہائش کے متعلق۔ زمین کا سورج کے گرد چکرنا یعنی سال کس طرح پورا ہوتا ہے۔ دنیا کے بسنے والے سے سبق

”بدو“ کا اعادہ۔ ہندوستان اور عرب کا راستہ (تقریباً بتایا جائے)

۵۔ ڈرائنگ۔ عرب کے مشہور درخت، کھجور کی تصویر۔ عرب کا گھوڑا۔

بدوں کے فیضے وغیرہ کے متعلق تصاویر۔ پیر پیر کٹنگ اور کارڈ بورڈ کے سلسلہ میں کھجور کے درخت اور خیمہ کا نمونہ تیار کرایا جائے۔ حاجیوں کے جہان کی ڈرائنگ، دعوت ناموں کے مختلف نمونے بنوائے جائیں۔

ماہرین تعلیم کی رہیں

اس طریقہ تعلیم کے علاوہ اس سہی علم کے جو آج کل عام طور پر پیدائش میں رائج ہے بچوں کو ایسی تربیت حاصل ہوگی جس سے مجھے یقین ہے کہ انسانیت اور آدمیت کی بنیادیں مستحکم ہو جائیں گی۔

نواب اکبر یار جنگ بہادر

معدنہ تعلیمات حیدرآباد دکن

اس مدرسہ کے نظام اور اصول درس کو دیکھ کر میرے دل میں سنہنہ ترقی
مدرس کی اصلاح کی بڑی قومی امید پیدا ہو گئی ہے۔

علامہ موسیٰ جار اللہ

روسی

جن جدید اصولوں پر بچوں کے ارتقائے ذہنی و دماغی کا انتظام کیا گیا ہے وہ ہندوستان کی تعلیمی تاریخ میں ایک نئی چیز ہیں۔ زندگی کے افق پر چھوٹی سی شعاع ایک نئے آفتاب کی پیشرو ہے۔

قاضی عبدالغفار حسنا

اس لیے کہ اگر وہاں ہی زندگی ایک جو من معلم کے لئے
 اہلی چیزیں نہیں یہاں ایک نئی روح کا رفرہا ہو اور مجھے یقین ہے کہ یہ روح ایک
 ایسی ہندوستانی نسل پیدا کرے گی جس کی اپنی زندگی ہوگی اور جب
 وقت آئے گا تو اپنے گھر کا اچھا انتظام کر سکے گی۔

ڈاکٹر ایریش ٹیلے

برلن

بچوں کے چہروں سے شوق ٹپکتا تھا۔ اور ان کا کام نہایت اچھا تھا۔

مس کوپ لینڈ ایم لے

گلاسگو

یہ ایک نہایت قیمتی تجربہ ہے اور جہاں تک میں دیکھ سکا ہوں صحیح اصولوں

پر کیا جا رہا ہے۔

خواجہ غلام السیدین صاحب

ایم۔ ای ڈی

”پرنسپل“ ٹریٹنگ کالج

مسلم یونیورسٹی علیگڑھ

